
Parayoni Kavacham

ಪರಯೋನಿಕವಚಂ

Document Information



Text title : Para Yoni Kavacham

File name : parayonIkavacham.itx

Category : devii, dashamahAvidyA, devI, kavacha

Location : doc_devii

Transliterated by : Durga Sharma

Proofread by : Durga Sharma

Latest update : July 10, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2026

sanskritdocuments.org

ಪರಯೋನಿಕವಚಂ



ಶಿವ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ಪರಯೋನಿಕವಚಂ ಶುಭಂ .
ಸರ್ವಾಗಮರಹಸ್ಯಂ ತತ್ ಕಾಮಾಖ್ಯಾಹೃದಯೋದ್ಭವಂ .. ೧..
ಗೋಪನೀಯಂ ಪ್ರಯತ್ನೇನ ಯೋಗಿನೀಗಣಸೇವಿತಂ .
ದೇವ್ಯಾಃ ಪ್ರಸಾದಜನನಂ ಸರ್ವರಕ್ಷಾಕರಂ ಪರಂ .. ೨..
ಅಸ್ಯ ಶ್ರೀಪರಯೋನಿಕವಚಸ್ಯ ಪರಮೇಶ್ವರ ಋಷಿಃ .
ಅನುಷ್ಠುಪ್ಪಂದಃ ಪ್ರೋಕ್ತಃ ಕಾಮಾಖ್ಯಾ ದೇವತಾ ಪರಾ .. ೪..
ಧ್ಯಾಯೇತ್ ಕಾಮಾಖ್ಯಾಂ ಪರಮೇಶೀಂ ರಕ್ತಪದ್ಮಾಸನೋಪರಿಣಂ .
ತ್ರಿನೇತ್ರಾಂ ವರದಾಂ ಶಾಂತಾಂ ಯೋಗಿನೀಭಿಃ ಸಮಾವೃತಾಂ .. ೫..
ಸಿಂದೂರಾರುಣದೇಹಾಂ ತಾಂ ರತ್ನಮೌಲಿವಿರಾಜಿತಾಂ .
ಸರ್ವಬೀಜಸ್ವರೂಪಾಂ ತಾಂ ಪರಯೋನಿಂ ವಿಚಿಂತಯೇತ್ .. ೬..
ಕಾಮಾಖ್ಯಾ ಮೇ ಶಿರಃ ಪಾತು ಪರಯೋನಿಃ ಶಿಖಾಂ ಮಮ .
ಮಹಾಮಾಯಾ ಲಲಾಟಂ ಮೇ ತ್ರಿಪುರಾ ಭ್ರೂಯುಗಂ ತಥಾ .. ೭..
ಭೈರವೀ ನೇತ್ರಯುಗಲಂ ತಾರಾ ಕರ್ಣೌ ಸದಾವತು .
ಷೋಡಶೀ ನಾಸಿಕಾಂ ಪಾತು ಮಾತಂಗೀ ವದನಂ ಮಮ .. ೮..
ವಾಗೀಶ್ವರೀ ಜಿಹ್ವಿಕಾಂ ಪಾತು ಚಿನ್ಮುದ್ರಾ ದಂತಪಂಕ್ತಿಕಾಂ .
ಬಗಲಾಮುಖಿ ಮೇ ಕಂಠಂ ಧೂಮಾವತ್ಕುರಸಿ ಸ್ಥಿತಾಂ .. ೯..
ಕಮಲಾ ಹೃದಯಂ ಪಾತು ಭುವನೇಶೀ ನಾಭಿಮಂಡಲಂ .
ಭಿನ್ನಮಸ್ತಾ ಕಟಿಂ ಪಾತು ಕಾಲೀ ಗುಹ್ಯಂ ಸದಾವತು .. ೧೦..
ವಾರಾಹೀ ಮೇ ಸಕ್ಥಿನೀ ಪಾತು ವೈಷ್ಣವೀ ಚೋರುಯುಗ್ಮಕಂ .
ಬ್ರಾಹ್ಮೀ ಜಾನುದ್ವಯಂ ಪಾತು ಮಾಹೇಶೀ ಜಂಘಿಕೇ ಮಮ .. ೧೧..
ಕೌಮಾರೀ ಗುಲ್ಫದೇಶಂ ಮೇ ನಾರಸಿಂಹೀ ಪದದ್ವಯಂ .
ಇಂದ್ರಾಣೀ ಪಾದತಲಯೋಃ ಸರ್ವದಾ ಮಂಗಲಂ ದದಾತ್ .. ೧೨..
ಮಹಾಕಾಲೋಽಗ್ರತಃ ಪಾತು ಪಶ್ಚಾದ್ ಭೈರವ ಈಶ್ವರಃ .
ದಕ್ಷಿಣೇ ನಂದಿಕೇಶಶ್ಚ ವಾಮೇ ವೀರೇಶ್ವರೋಽವತು .. ೧೩..
ಈಶಾನೋ ಮೂರ್ಧ್ನಿ ಮೇ ಪಾತು ಸದಾಶಿವ ಉದಜ್ಞುಖಃ .

ರುದ್ರೋಽಧಸ್ತಾತ್ಸದಾ ಪಾತು ಬ್ರಹ್ಮಾ ಮಧ್ಯೇ ವ್ಯವಸ್ಥಿತಃ .. ೧೪..
 ವಿಷ್ಣುವ್ಯಾಪ್ಯ ತನುಂ ಪಾತು ಹರಿಃ ಪ್ರಾಣೇಷು ಸರ್ವದಾ .
 ಶಂಭುರ್ಬುದ್ಧಿಂ ಸದಾ ಪಾತು ದತ್ತಾತ್ರೇಯೋ ಧೃತಿಂ ಮಮ .. ೧೫..
 ಯೋಗಿನ್ಯಃ ಸರ್ವತೋ ರಕ್ಷನ್ ಸಿದ್ಧವಿದ್ಯಾಃ ಸಮಂತತಃ .
 ಡಾಕಿನ್ಯಃ ಶಾಕಿನ್ಯಶ್ಚೈವ ಗುಹ್ಯಮಾರ್ಗೇ ಸದಾವತು .. ೧೬..
 ಚತುಃಷಷ್ಟಿಮಹಾಯೋಗ್ಯಃ ಸರ್ವಾಂಗಂ ಮೇ ಸದಾವತು .
 ಭೈರವಾಃ ಕ್ಷೇತ್ರಪಾಲಾಶ್ಚ ಮಾರ್ಗೇ ಮಾರ್ಗೇಽಭಿರಕ್ಷತು .. ೧೭..
 ಯೋನಿಪೀಠೇಶ್ವರೀ ದೇವೀ ಕಾಮಾಖ್ಯಾ ಪರಮೇಶ್ವರೀ .
 ಅಂತರ್ಬಹಿಶ್ಚ ಮಾಂ ಪಾತು ನಿತ್ಯಂ ಚಿನ್ಮಾತ್ರರೂಪಿಣೀ .. ೧೮..
 ಪರಬ್ರಹ್ಮಸ್ವರೂಪಾ ಸಾ ಪರಾಶಕ್ತಿಃ ಸನಾತನೀ .
 ಯಸ್ಯಾಃ ಸ್ಮರಣಮಾತ್ರೇಣ ಸರ್ವರಕ್ಷಾ ಪ್ರಜಾಯತೇ .. ೧೯..
 ಕಾಮರೂಪನಿಲಯಾ ನಿತ್ಯಾ ಸರ್ವತತ್ತ್ವೈಕವಿಗ್ರಹಾ .
 ಸರ್ವಾಂಗಂ ಮೇ ಸದಾ ಪಾತು ಕಾಮಾಖ್ಯಾ ಕಾಮದಾಯಿನೀ .. ೨೦..
 ಇತ್ಯೇತತ್ ಕಥಿತಂ ದೇವಿ ಪರಯೋನೇಕವಚಂ ಪರಂ .
 ಸರ್ವತಂತ್ರೇಷು ನಿಗೂಢಂ ಕಾಮಾಖ್ಯಾಹೃದಯೋದ್ಭವಂ .. ೨೧..
 ಗೋಪನೀಯಂ ಪ್ರಯತ್ನೇನ ನ ಪ್ರಕಾಶ್ಯಂ ಕದಾಚನ .
 ಭಕ್ತಿಯುಕ್ತಾಯ ಶಿಷ್ಯಾಯ ದಾತವ್ಯಂ ಸಿದ್ಧಿಕಾಂಕ್ಷಿಣೇ .. ೨೨..
 ಯಃ ಪಠೇತ್ಪಾತ್ರರುತ್ಥಾಯ ಶುಚಿಭೂತ್ವಾ ಸಮಾಹಿತಃ .
 ಕಾಮಾಖ್ಯಾಯಾ ಮಹಾಪ್ರೀತಿಂ ಸ ಲಭೇತ್ ನಾತ್ರ ಸಂಶಯಃ .. ೨೩..
 ಯತ್ರೈತತ್ಪ್ರಕೃತೇ ನಿತ್ಯಂ ತತ್ರ ಪೀಠಂ ಪ್ರಜಾಯತೇ .
 ಯೋಗಿನ್ಯೋ ಮೋದಮಾನಾಸ್ತು ತಿಷ್ಠಂತಿ ಸಹ ಭೈರವೈಃ .. ೨೪..
 ನ ತಸ್ಯ ವಿಘ್ನಸಂಘಾತೋ ನ ಗ್ರಹಾಣಾಂ ಪ್ರಪೀಡನಂ .
 ನ ಭೂತಪ್ರೇತವೇತಾಲೈರ್ಬಾಧ್ಯತೇ ಕವಚಾಶ್ರಯಃ .. ೨೫..
 ರಣೇ ರಾಜಕುಲೇ ಘೋರೇ ವನೇ ದುರ್ಗೇ ಜಲಾಂತರೇ .
 ಅಗ್ನಿಚೌರಭಯೇ ಪ್ರಾಪ್ತೇ ಕವಚಂ ಪರಮಂ ಶರಣಂ .. ೨೬..
 ದಾರಿದ್ರ್ಯಂ ದುಃಖಮಜ್ಞಾನಂ ದುರ್ಭಾಗ್ಯಂ ಪಾಪಕಂಚುಕಂ .
 ಕಾಮಾಖ್ಯಾದೃಷ್ಟಿಮಾತ್ರೇಣ ಹಿಮವತ್ ವಿಲಯಂ ವ್ರಜೇತ್ .. ೨೭..
 ವಂಧ್ಯಾ ಪುತ್ರವತೀ ಸ್ಯಾತ್ ಸ್ಯಾದ್ಧನೀ ನಿರ್ಧನೋಽಪಿ ಚ .
 ರೋಗೀ ರೋಗವಿನಿರ್ಮುಕ್ತೋ ಭಯಭೀತಃ ಸುಖೀ ಭವೇತ್ .. ೨೮..
 ಯತ್ರ ಕಾಮಾಖ್ಯಾಯಾ ದೇವ್ಯಾ ಸ್ಮೃತಿಃ ಕವಚಸಂಯುತಾ .
 ತತ್ರ ಸಿದ್ಧಿರ್ನಿವಸತಿ ನಿತ್ಯಶ್ರೀರ್ನ ಚಂಚಲಾ .. ೨೯..

ಭೂರ್ಜಪತ್ರೇ ಸಮಾಲಿಖ್ಯ ಗಂಧಚಂದನಲೇಪಿತಂ .
ಧಾರಯೇದ್ಯದಿ ಭಕ್ತ್ಯಾ ವೈ ಸರ್ವರಕ್ಷಾಂ ಲಭೇದ್ಭುವಂ .. ೩೦..
ಅಷ್ಟೋತ್ತರಶತಾವೃತ್ತ್ಯಾ ಪುರಶ್ಚರ್ಯಾ ಪ್ರಕೀರ್ತಿತಾ .
ಸಹಸ್ರಾವರ್ತನಾದಸ್ಯ ಮಂತ್ರೋ ಜಾಗರ್ತಿ ನಿಶ್ಚಿತಂ .. ೩೧..
ನ ವೇದೈರ್ನ ತಪೋಭಿರ್ವಾ ನ ದಾನೈರ್ಯಜ್ಞಕೋಟಿಭಿಃ .
ಯಾದೃಶೀ ಜಾಯತೇ ಸಿದ್ಧಿಃ ಕವಚಸ್ಯಾಸ್ಯ ಕೀರ್ತನಾತ್ .. ೩೨..
ಕಾಮಾಖ್ಯಾ ಪರಮಾ ದೇವೀ ಪರಯೋನಿಃ ಪರಾತ್ಪರಾ .
ಯತ್ರ ಸಾ ತತ್ರ ಮೇ ಮುಕ್ತಿನಾತ್ರ ಕಾರ್ಯಾ ವಿಚಾರಣಾ .. ೩೩..
ಇತಿ ಪರಯೋನಿಕವಚಂ ಸಂಪೂರ್ಣಂ .

From Mayong Text

Encoded and proofread by Durga Sharma

——
Parayoni Kavacham

pdf was typeset on July 10, 2026

——
Please send corrections to sanskrit@cheerful.com

